

	<h1>தூய்மையும் தொழுகையும்</h1>	<p>The Sunnah Islamic Page Contact Us P.O.Box: 28774 Safat State Of Kuwait</p>
--	------------------------------------	--

தூய்மையும் தொழுகையும்

احكام الطهارة والصلاة

شعبة توعية الجاليات بالزلفي

Isinalin ng: Zulfi Foreigners' Guidance
Office

P.O. Box: 182 Zulfi 11932

Saudi Arabia

Tel.: 06 4225657

Fax: 00966 4224234

சுத்தமும் அசுத்தமும்

மழை நீர், கடல் நீர் போன்றவற்றை சுத்தம் செய்வதற்காக பயன்படுத்திக் கொள்ளலாம். அவ்வாறே பயன்படுத்தப்பட்ட தண்ணீரையும் சுத்தம் செய்வதற்காக மீண்டும் பயன்படுத்திக் கொள்ளலாம். அது போன்றே சுத்தமான பொருள் தண்ணீருடன் கலந்து தண்ணீர் என்ற நிலையை மாற்றிவிடாமல் அதன் அசல் தன்மையிலேயே எஞ்சியிருக்குமானால் அந்தத் தண்ணீரையும் சுத்தம் செய்யப் பயன்படுத்திக் கொள்ளலாம்.

அசுத்தம் கலந்துவிட்ட நீரைப் பொருத்தவரையில் அந்த அசுத்தம் நீரின் சுவையையோ வாடையையோ அல்லது நிறத்தையோ மாற்றிவிட்டால் அதைப் பயன்படுத்துவது கூடாது. அவற்றில் எதுவும் மாறவில்லையென்றால் அதை சுத்தம் செய்வதற்காகப் பயன்படுத்துவது கூடும்.

பாத்திரத்திலிருந்து குடித்து மீதமுள்ள தண்ணீரைப் பயன்படுத்திக் கொள்வதும் ஆகுமானதே. ஆனால் நாய், பன்றி குடித்து மீதமான தண்ணீரைத் தவிர. ஏனெனில் இந்தத் தண்ணீர் அசுத்தமாகும்.

அசுத்தம்: ஒரு முஸ்லிம் எதைவிட்டும் தவிர்ந்து கொள்வதும் அதுபட்ட இடத்தை கழு வதும் கடமையாகுமோ அதுவே அசுத்தமாகும்.

உடையிலோ, உடலிலோ அசுத்தம் பட்டுவிட்டால் அதைக் கழுவது கடமையாகும். பார் வையில் தென்படக்கூடிய அசுத்தமாக இருந்தால்-உதாரணமாக கிரத்தம்-அது நீங்கும் வரை கழுவவேண்டும். கழுவிய பிறகு நீங்குவதற்கு சீரமான சுவடு எஞ்சியிருந்தால் அது பற்றிக் குற்றமில்லை. பார்வைக்கு தென்படாத அசுத்தமாக இருந்தால் ஒரு தடவையேனும் அதைக் கழுவதே போதுமானது.

தரையில் அசுத்தம் பட்டுவிட்டால் அதில் தண்ணீரை ஊற்றி விடுவதன் மூலம் அது சுத்தமாகின்றது. அதுபோல அசுத்தம் திரவப்பொருளாக இருந்தால் அது காய்ந்து விடுவதன் மூலமும் தரை சுத்தமாகின்றது. அசுத்தம் திடப்பொருளாக இருந்தாலோ அதை நீக்கினால் ஓழிய தரை சுத்தமாகாது.

அசுத்தத்தினுடைய சில சட்டங்கள்

1. ஒருவன் மீது ஒரு பொருள் பட்டுவிட்டால் அது அசுத்தமா? இல்லையா? என்று தெரியா விட்டால் அதுபற்றி யாரிடமும் கேட்க வேண்டிய அவசியமில்லை. அதுபோல அதைக் கழு வதும் அவசியமில்லை.
2. ஒருவன் தொழுகு முடித்த பிறகு தன் உடலிலோ உடையிலோ அசுத்தத்தைப் பார்க்கிறான், அது அசுத்தம் என்று அவனுக்கு முன்னரே தெரியாமலிருந்தால் அல்லது தெரிந்தும் அதை மறந்துவிட்டால் அவனது தொழுகை ஆகுமானதே!
3. ஆடையில் அசுத்தம் பட்ட இடம் எதுவென்று ஒருவனுக்குத் தெரியாவிட்டால் ஆடை முழுவதும் கழுவது அவசியமாகும்.
4. அசுத்தங்கள் பலவகைப்படும்:

அ)வதீ: கிது சிறுநீருக்குப் பிறகு வெளியேறக் கூடிய வெண்மையான, கட்டியான நீராகும்.

ஆ)மதீ: கிது காம உணர்வு மேலும்போது வெளியேறக் கூடிய வெண்மையான, வளவளப் பான நீராகும். இவ்விரு அசுத்தங்களும் ஆடையிலோ உடலிலோ பட்டுவிட்டால் அதைக் கழுவது அவசியமாகும். எனினும் இந்திரியம் சுத்தமானதே! ஆனால் அது ஈரமாக இருந்தால் கழுவதும் காய்ந்திருந்தால் சுரண்டிவிடுவதும் விரும்பத்தக்கதாகும்.

இ)உண்ண அனுமதிக்கப்படாத பிராணியின் சிறுநீர் மற்றும் விட்டை. இவ்விரண்டும் அசுத்தமாகும். உண்ண அனுமதிக்கப்பட்ட பிராணியின் சிறுநீரும் விட்டையும் அசுத்தமாகாது.

மலம், ஜலம் கழிப்பது

மலம், ஜலம் கழிப்பதற்குரிய சில ஒழுக்கங்கள் வருமாறு:

1. கழிப்பறையில் நுழையும்போது

بِسْمِ اللَّهِ الرَّحْمَنِ الرَّحِيمِ أَعُوذُ بِكَ مِنَ الْخُبْثِ وَالْخَبَائِثِ

'பிஸ்மில்லாஹ் அல்லாஹு மம் இன்னீ அவுதுபிக மினல் குப்லி வல்கபாயில்' என்று கூற இடது காலை முன்வைத்து நுழைய வேண்டும். (பொருள்: இறைவா! ஆண், பெண் ஷைத் தான்களை விட்டும் உன்னிடம் நான் பாதுகாப்புத் தேடுகின்றேன்)

வெளியே வரும்போது வலது காலை முன்வைத்து

كَيْفَ رَأَيْتَ 'குஃப்ரானக்' என்று கூற வெளியே வரவேண்டும்.

(பொருள்: இறைவா! உன்னிடம் நான் பாவ மன்னிப்புக் கோருகிறேன்)

2. அல்லாஹ்வின் திருநாமம் உள்ளவற்றை உடன் எடுத்துச் செல்லக் கூடாது. அது காணாமல் போய்விடும் என்ற அச்சம் இருந்தாலே ஒழிய.

3. திறந்த வெளியில் மலஜலம் கழிக்கும்போது கிப்பலாவை முன்னோக்கவோ பின்னோக்கவோ கூடாது.

4. மக்களைவிட்டும் மானத்தை மறைத்துக் கொள்ளவேண்டும். இதில் அலட்சியம் காட்டக் கூடாது. ஆண் மறைக்கவேண்டிய பகுதி தொப்புளிலிருந்து முட்டுக்கால் வரையாகும். பெண் தன்னை முழுவதும் மறைத்துக் கொள்ள வேண்டும். ஆனாலும் தொழுகையில் முகத் தை மறைக்கக் கூடாது.

6. மலஜலம் கழித்த பின்னர் தண்ணீரால் சுத்தம் செய்ய வேண்டும். தண்ணீர் கிடைக்க வில்லையென்றால் கற்கள், காகிதம் போன்றவற்றை பயன்படுத்த வேண்டும். மேலும் சுத்தம் செய்யும்போது இடது கையை பயன்படுத்த வேண்டும்.

உளு

உளு கில்லாமல் தொழுகை ஏற்றுக் கொள்ளப்பட மாட்டாது. நபி(ஸல்) அவர்கள் கூறினார்கள்: உளு நீங்கிவிட்டால் மீண்டும் உளுச் செய்யாது தொழும் தொழுகையை அல்லாஹ் ஏற்றுக் கொள்வதில்லை. (முஸ்லிம்)

உளுச் செய்யும் முறை

உளுச் செய்யும்போது தொடராகவும் ஒன்றன் பின் ஒன்றாகவும் செய்ய வேண்டும். தண்ணீரைச் சீக்கனமாகப் பயன்படுத்திக் கொள்வது சுன்னத்தாகும்.

1. உளுச் செய்கின்றேன் என்று நாவால் மொழியாமல் மனதால் எண்ணிக் கொள்ள வேண்டும். ஏனெனில் நிய்யத் என்பது ஒன்றைச் செய்வதற்கு உள்ளத்தால் எண்ணுவதாகும். பிறகு பிஸ்மில்லாஹ் கூறவேண்டும்.

2. இரு கைகளையும் மணிக்கட்டு வரை முன்று முறை கழுவ வேண்டும்

3. முன்று முறை வாய் கொப்பளித்து நாசிக்கு தண்ணீர் செலுத்த வேண்டும்

4. முகத்தை- அகலவாக்கில் ஒரு காதிலிருந்து மறு காது வரை நீளவாக்கில் தலையில் முடி முளைக்கும் இடத்திலிருந்து நாடிக் குழி வரை- முன்று முறை கழுவவேண்டும்.

5. இரு கைகளையும் விரல்களின் நுனியிலிருந்து முழங்கை வரை முதலில் வலது கை பிறகு இடது கை என முன்று முறை கழுவ வேண்டும்.

6. ஒரு தடவை தலைக்கு மலஹ் செய்ய வேண்டும். அதாவது இரு கைகளையும் தண்ணீரில் நனைத்து அவ்விரண்டையும் தலையின் முன்பாகத்தில் வைத்து பிடரி வரை தடவி மீண்டும் ஆரம்பித்த இடத்திற்கே கைகளைக் கொண்டு வர வேண்டும்.

7. அதே ஈரக்கையைக் கொண்டு காதுகளுக்கும் ஒரு முறை மலஹ் செய்ய வேண்டும். அதாவது இரு ஆட்காட்டி விரல்களை இரு காதுகளுக்குள் நுழைத்து கட்டை விரல்களால் காதுகளின் வெளிப்புறத்தைத் தடவேண்டும்.

8. இரண்டு கால்களையும் விரல்களின் நுனியிலிருந்து கரண்டை வரை முதலில் வலது கால் பிறகு இடது கால் என முன்று முறை கழுவ வேண்டும்.

9. பிறகு அஷ்ஹுது அல்லாயிலாஹ் கில்லல்லாஹு வஅஷ்ஹுது அன்னமுஹம்மதன் அப்துஹு வரஸூலுஹு என ஹதீஸில் வந்த துஆவை ஓத வேண்டும்.

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

காலுறைகளுக்கு மலஹ் செய்தல்

மலஹ் என்பது ஈரக்கையால் தடவுதல் ஆகும்.

கில்லாமிய மார்க்கம் காலுறைகளுக்கு மலஹ் செய்வதற்கு அனுமதியளித்து நமக்கு எளிமைப்படுத்தியுள்ளது. காலுறைகளுக்கு மலஹ் செய்வது நபி(ஸல்) அவர்களின் நடை முறையாகும். எனினும் காலுறைகளுக்கு மலஹ் செய்வதற்கு நபந்தனை உள்ளது. உளு செய்துவிட்டு காலுறை அணிந்திருக்க வேண்டும். காலுறைகளின் மேற்பகுதியில் மலஹ் செய்ய வேண்டும். அடிப்பகுதியில் மலஹ் செய்யக் கூடாது.

மலஹ் செய்வதற்குரிய கால அளவு ஊரில் தங்கியிருப்பவருக்கு ஒரு நாளும் பயணிக்கு முன்று நாட்களுமாகும். இக்கால அளவு முடிந்து விட்டாலோ அல்லது மலஹ் செய்த பின் காலுறைகளைக் கழற்றி விட்டாலோ அல்லது குளிப்பு கடமையாகி விட்டாலோ மலஹ் செய்தது நீங்கிவிடும்.

உளுவை நீக்கும் காரியங்கள்

மலஜலம் கழிப்பது, காற்றுப் பிரிவு, மதி, வதி, இந்திரியம் வெளிப்படுவது (இந்திரியம் வெளிப்பட்டால் குளிப்பும் கடமையாகவும்) மர்ம உறுப்பை திரையின்றித் தொடுவது, ஒட்டக இறைச்சி உண்பது, உணர்வீழ்ந்து போவது.

குளிப்பது

சுத்தம் செய்கிறேன் என்ற நிய்யத்துடன் வாய்க்கொப்பளித்து, நாசிக்கு தண்ணீர் செலுத்தி சுத்தம் செய்து உடம்பு முழுவதும் தண்ணீர் ஊற்றி கழுவுவதற்கே குளிப்பது என்று பொருள். ஐந்து காரணங்களால் குளிப்பு கடமையாகின்றது.

1. தூக்கத்திலோ விழிப்பிலோ ஆண், பெண் இருபாலாருக்கும் இச்சையுடன் இந்திரியம் வெளிப்படுவது. இச்சையின்றி இந்திரியம் வெளியானால் குளிப்பு கடமையாகாது. அதுபோல கனவு ஏற்பட்டு இந்திரியம் தென்படவில்லையானால் அப்போதும் குளிப்பு கடமையாகாது. ஆயினும் ஈரத்தைக் கண்டால் குளிப்பு கடமையாகிவிடும்.
2. ஆண் குறியின் முன்பகுதி யோனியின் மலர்ப்பகுதியில் நுழைவது. இந்திரியம் வெளியாகா விட்டாலும் சரியே.
3. மாதவிடாய், பிரசவ இரத்தம் நின்று விடுவது.
4. மரணமடைதல். அப்போது மய்யித்தைக் குளிப்பாட்டுவது கடமையாகும்.
5. முஸ்லிம் அல்லாதவன் இஸ்லாமாக்கிவிட்டால் குளிப்பு கடமையாகிவிடும்.

குளிப்பு கடமையானவருக்குத் தடுக்கப்பட்டவை

1. திருக்குர்ஆனைத் தொடுவது, அதைச் சுமப்பது, குர்ஆனைப் பார்த்தோ பார்க்காம லோ, சப்தமிட்டோ, சப்தமில்லாமலோ ஓதுவது. (இதுவிஷயத்தில் கருத்துவேறுபாடு உள்ளது)
2. குளிப்பு கடமையான ஆண், பெண் இருபாலாரும் பள்ளியில் தங்குவது. ஆனால் பள்ளிக் குள் சென்று வருவதில் குற்றமில்லை.

தயம்மும் செய்தல்

ஊரல் இருக்கும்போதும் பயணத்தில் இருக்கும்போதும் தயம்மும் செய்வதற்கு அனுமதி யளிக்கப்பட்டுள்ளது. தயம்மும் என்பது உளுவுக்குப் பகரமாக அல்லது குளிப்புக் பகரமாகச் செய்ய வேண்டிய ஒன்றாகும். இது பின்வரும் காரணங்களுக்காகச் செய்யப்படும்.

1. தண்ணீர் கிடைக்கவில்லையென்றால் அல்லது தண்ணீர் இருந்தும் சுத்தம் செய்வதற்குப் போதுமாகாது என்றால் தயம்மும் செய்து கொள்ளலாம். ஆனால் முன்னதாக எங்கேனு ம் தண்ணீர் இருக்கிறதா? என்று தேடிப் பார்த்துக் கொள்ள வேண்டும். தண்ணீர் கிடைக்க வில்லையென்றால் தயம்மும் செய்து கொள்ளலாம். அல்லது தண்ணீர் அருகில் இருந்து அதைத் தேடிச் செல்லும்போது தன் உயிருக்கோ பொருளுக்கோ ஊறு விளையும் என அஞ்சினால் தயம்மும் செய்து கொள்ளலாம்.
2. உளுவினுடைய உறுப்புகளில் காயம் இருந்தால் அதைத் தண்ணீரால் கழுவுதல் பா திப்பு ஏற்படுமானால் ஈக்கையால் தடவ வேண்டும். அதனாலும் பாதிப்பு ஏற்படும் என்றால் தயம்மும் செய்து கொள்ளலாம்.
3. தண்ணீர் அல்லது வானிலை கரும் குளிராக இருக்கும்போது தண்ணீரைப் பணன்படுத்தி துவதால் இடையூறு ஏற்படும் என அஞ்சினால் தயம்மும் செய்து கொள்ளலாம்.
4. தண்ணீர் இருந்தும் குடிப்பதற்குத் தேவைப்பட்டால் தயம்மும் செய்து கொள்ளலாம்.

தயம்மும் செய்யும் முறை

முதலில் நிய்யத்து செய்துகொள்ள வேண்டும். பிறகு இரண்டு கைகளையும் பூமியில் ஒரு முறை அடித்து முகத்திலும் இரு கைகளையும் மணிக்கட்டு வரையிலும் தடவிக்கொள்ள வேண்டும்.

உளுவை நீக்கக்கூடிய காரியங்கள் அனைத்தும் தயம்முமையும் நீக்கிவிடும். மேலும் தயம்மும் செய்த ஒருவருக்கு தொழுகைக்கு முன்பாகவோ அல்லது தொழுது கொண்டிருக்கும்போதோ தண்ணீர் கிடைத்துவிடுமானால் தயம்மும் நிங்கிவிடும். தொழுது முடித்த பிறகு கிடைத்தால் அவரது தொழுகை கூடிவிடும்.

தொழுகை

1. தொழுகை இஸ்லாத்தின் அடிப்படைக் கடமைகளில் இரண்டாவது கடமையாகும். இது பருவமடைந்த புத்தியுள்ள முஸ்லிமான ஆண், பெண் அனைவர் மீதும் கடமையாகும். அறி குர்களின் ஏகோபித்த முடிவின் பிரகாரம் தொழுகையை விட்டவன் காபிராவான். கியாமத் நாளில் கேட்கப்படும் முதல் கேள்வி தொழுகை பற்றித்தான்.
2. ஒரு நாளைக்கு ஃபஜர், லுஹர், அஸர், மஃரிப், இஷா ஆகிய ஐந்து தொழுகைகளையும் பள்ளியில் ஜமாஅத்துடன் தொழுவது ஆண்களுக்கு கடமையாகும். அமைதியாகவும் கம்பீ ரமாகவும் பள்ளிக்கு வருவது ஒரு முஸ்லிம்க்கு மார்க்கமாகப்பட்டுள்ளது. அதுபோல பள்ளிக்குள் நுழைந்ததும் உட்காருவதற்கு முன்னால் இரண்டு ரக்அத்துகள் தொழுவது சுன்னத்தாகும்.
3. தொழுகையில் மானத்தை மறைப்பது அவசியமாகும். ஆண்களுக்கு மறைக்க வேண்டிய பகுதி தொப்புளிலிருந்து முட்டுக் கால் வரையாகும். பெண்கள் தம்மை முழுவதும் மறைத் துக்கொள்ள வேண்டும். தொழும்போது முகத்தை மறைக்கக் கூடாது. தொழுகை ஏற்றுக் கொள்ளப்படுவதற்கு கிப்லாவை முன்னோக்குவது நபந்தனையாகும்.
4. தொழுகையை அதற்குரிய நேரத்தில் தொழுவது கடமையாகும். நேரம் வருவதற்கு முன்னால் தொழுவது கூடாது. நேரத்தை விட்டும் தொழுகையை பிற்படுத்துவது தடுக்கப்பட்டதாகும்.

தொழுகையின் நேரங்கள்

- சூரியன் உச்சியிலிருந்து சாயத்துவங்கியதிலிருந்து ஒரு பொருளின் நிறல் அதன் உயரத்தின் அளவுக்கு வரும் வரை லுஹர் தொழுகையின் நேரமாகும்.
- ஒரு பொருளின் நிறல் அப்பொருளின் உயரத்தினளவை அடைந்தவுடன் அஸர் நேரம் ஆரம்பமாகி சூரியன் மறையும் வரை நீடிக்கின்றது.

-- சூரியன் மறைந்ததிலிருந்து செம்மேகம் மறையும் வரை ம:ரியுடைய நேரமாகும். செம்மே கம் என்பது சூரியன் மறைந்த பிறகு தோன்றக் கூடியது.

-- செம்மேகம் மறைந்ததிலிருந்து கிரவின் பகுதிவரை இஷாவுடைய நேரமாகும்.

-- ஃபஜ்ரு உதயமானதிலிருந்து சூரியன் உதயமாகும் வரை ஃபஜ்ருடைய நேரமாகும். கழி க்கு அடிவானம் வெளுத்துவிட்டால் ஃபஜ்ரு உதயமாகிவிடும்.

தொழும் முறை

ஒரு முஸ்லிமுக்கு தொழுகையில் பணிவும் நீதானமும் அவசியமாகும்.

1. அங்கும் இங்கும் திரும்பாமல் கிப்லாவை முன்னோக்க வேண்டும்.
2. தான் தொழும் தொழுகையை நாவால் மொழியாமல் மனதால் எண்ணிக் கொள்ள வேண்டும்.
3. பிறகு அல்லாஹு அக்பர் என்று தக்பீர்தூல் இஹ்ராம் என்ற முதல் தக்பீரைக் கூறிக் கொள்ள வேண்டும். தக்பீர் கூறும்போது இரு கைகளையும் தோள் புஜங்களுக்கு நேராக வோ அல்லது காதுகளுக்கு நேராகவோ உயர்த்திக் கொள்ள வேண்டும்.
4. பிறகு வலது முன்கையை இடது முன்கையின் மீது வைத்து அதை நெஞ்சின் மீது வைக்க வேண்டும்.
5. பிறகு ஆரம்ப துஆவை ஓதவேண்டும்.

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ إِلَّا عَزَّكَ

‘சுப்ஹானகல்லாஹு’ ம்ம வபிஹ்ம்திக வதபாரகஸ்முக வதஆலா ஜத்துக வலாகிலாஹு கைருக’

என்று கூறவேண்டும். (பொருள்: இறைவா! உன்னைப் புகழ்வதுடன் துதிக்கவும் செய்கி நேன். உனது திருப்பெயர் அருட்பேருடையது. உனது ஆற்றல் மிகவும் உயர்ந்தது. உன்னைத் தவிர வணக்கத்திற்குரிய இறைவன் வேறு யாரும் இல்லை.)

6. பிறகு **أَعُوذُ بِاللَّهِ مِنَ الشَّيْطَانِ الرَّجِيمِ** ‘அவுதுபில்லாஹி மினஷ் ஷைத்தானிர் ரஜீம்’ என்று கூற வேண்டும். (பொருள்: விரட்டப்பட்ட ஷைத்தானை விட்டும் அல்லாஹ்விடம் பாதுகாவல் தேடுகிறேன்)

7. பிறகு பிஸ்மில்லாஹ்வுடன் 80 ரத்துல் பாத்திஹாவை ஓத வேண்டும்.

8. பிறகு திருக்குர்ஆனில் தனக்குத் தெரிந்ததை ஓத வேண்டும்.

9. பிறகு அல்லாஹு அக்பர் என்று தக்பீர் கூறி ருகூஃ செய்ய வேண்டும். தக்பீர் கூறும் போது இரு கைகளையும் தோள் புஜங்களுக்கு நேராக உயர்த்திக் கொள்ள வேண்டும். ருகூவில் **سُبْحَانَ رَبِّيَ الْعَظِيمِ** ‘சுப்ஹான ரப்பியல் அழீம்’ என்று கூற வேண்டும். (பொருள்: மகத்தான என் இறைவன் பரிசுத்தமானவன்) இதல்லாத வேறு திக்ரையும் கூறிக் கொள்ளலாம். முன்று முறை கூறுவது சுன்னத்தாகும். ஒரு முறையும் கூறலாம்.

10. பிறகு **سَمِعَ اللَّهُ لِمَنْ حَمِدَهُ** ‘ஸமிஅல்லாஹு லிமன் ஹமிதா’ என்று கூறி ருகூவில்லிருந்து எழவேண்டும். (பொருள்: புகழ்பவரின் புகழ் வார்த்தைகளை இறைவன் செவிமடுக்கிறான்) கிரண்டு கைகளையும் தோள் புஜங்கள் வரை உயர்த்திக் கொள்ள வேண்டும்.

இமாமைப் பின்பற்றித் தொழுவவர் ‘ஸமிஅல்லாஹு லிமன் ஹமிதா’ என்பதற்குப் பதிலாக

رَبَّنَا وَلَكَ الْحَمْدُ ‘ரப்பனா வலகல் ஹம்து’ என்று கூற வேண்டும். (பொருள்: எங்கள் இறைவனே உனக்கே எல்லா புகழும்)

11. நிலையில்

رَبَّنَا وَلَكَ الْحَمْدُ مِنَ السَّمَاوَاتِ وَمِنَ الْأَرْضِ وَمِنْ شَيْءٍ بَدُ

‘ரப்பனா வலகல் ஹம்து மில்அஸ் ஸமாவாத்தி வமில்அல் அர்ழி வமில்அ மாஷிஃத மின் ஷையின் பஃது’ என்று கூற வேண்டும். (பொருள்: இறைவா! வானங்கள் நிறைய பூமி நிறைய இவையன்றி நீ எதை நாடுகின்றாயோ அவை நிறைய உனக்கே புகழ்னைத்தும்)

12. பிறகு அல்லாஹு அக்பர் என்று கூறி முதல் ஸஜ்தா செய்ய வேண்டும். ஸஜ்தாவில் இருபாதங்கள் இரு முட்டுக்கால்கள் நெற்றியுடன் முக்கு ஆகிய ஏழு உறுப்புக்கள் தரையில் படுமாறு ஸஜ்தா செய்ய வேண்டும். இரு கைகளையும் விலாப்புறங்களை விட்டும் அகற்றி வைக்க வேண்டும். கால் விரல்களை கிப்லாவை முன்னோக்கி வைக்க வேண்டும். ஸஜ்தா வில் **سُبْحَانَ رَبِّيَ الْأَعْلَى** ‘சுப்ஹான ரப்பியல் அஃலா’ என்று கூற வேண்டும். (பொருள்: உயர்வான என் இறைவன் தூயவன்) இதல்லாத வேறு திக்ரையும் கூறிக் கொள்ளலாம். முன்று முறை கூறுவது சுன்னத்தாகும். ஒரு முறையும் கூறலாம்.

13. பிறகு அல்லாஹு அக்பர் என்று கூறி ஸஜ்தாவிலிருந்து தலையை உயர்த்த வேண்டும். இடது பாதத்தின் மீது அமர்ந்து வலது பாதத்தை நட்டுவைத்துக் கொள்ள வேண்டும். இடது கையை இடது முட்டுக்காலுக்கு அடுத்துள்ள இடது தொடையின் ஓரத்தில் வைக்க வேண்டும். வலது கையை வலது முட்டுக்காலுக்கு அடுத்துள்ள வலது தொடையின் ஓரத் தில் வைக்க வேண்டும். இந்த இருப்பில்

رَبِّ اغْفِرْ لِي وَارْحَمْنِي وَاهْدِنِي وَارْزُقْنِي وَاجْبِرْنِي وَعَافِنِي

‘ரப்பிஃக்பிர்லி வர்ஹ்மனி வஹ்தினி வர்ஸு க்னி வஜ்பர்னி வஆஃபினி’ என்று கூற வேண்டும்.

(பொருள்: என் கிரட்சகனே! என்னை மன்னித்தருள்வாயாக! எனக்கு அருள் புரிவாயாக! எனக்கு நேர்வழி காட்டுவாயாக! எனக்கு ரிஜிக் வழங்குவாயாக! எனக்கு ஆறுதல் அளிப்பாயாக! எனக்கு நவாரணம் அளிப்பாயாக!)

14. பிறகு கிரண்டாம் ஸஜ்தாவைச் செய்ய வேண்டும். முதல் ஸஜ்தாவைப் போலவே இதையும் செய்ய வேண்டும். முதல் ஸஜ்தாவில் கூறியது போலவே இதிலும் கூறவேண்டும்.

15. பிறகு கிரண்டாம் ஸஜ்தாவிலிருந்து அல்லாஹு அக்பர் என்று கூறி எழுந்து நலைக்கு வர வேண்டும். முதல் ரக்அத்தைப் போலவே கிரண்டாம் ரக்அத்தையும் தொழு வேண்டும். ஆனால் இதில் 'சுப்ஹானகல்லாஹு மம் வபிஹ்ம்திக வதபாரகல்முக் வதஆலா ஐத்துக் வலாகிலாஹு கைருக்' என்ற ஆரம்ப துஆவை ஓதக் கூடாது. கிரண்டாம் ரக்அத்தை முடித்த பிறகு அல்லாஹு அக்பர் என்று கூறி கிரண்டு ஸஜ்தாக்களுக்கு இடையில் அமர்வது போலவே அமர வேண்டும். இந்த இருப்பில் அத்தஹிய்யாத்தை ஓத வேண்டும். அஷ்ஹது அல்லாகிலாஹு கில்லல்லாஹு வஅஷ்ஹது அன்ன முஹம்மதன் அப்துஹு வரஸூ லுஹு என்று கூறும்போது ஆட்காட்டி விரலை அசைக்க வேண்டும்.

அத்தஹிய்யாத் வரு மாறு :

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ وَالسَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، أَسْلَمًا عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ. اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ، وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ. أَعُوذُ بِاللَّهِ مِنْ عَذَابِ الْقَبْرِ وَمِنْ فِتْنَةِ الْمَحْيَا وَالْمَمَاتِ وَمِنْ فِتْنَةِ الْمَسِيحِ الدَّجَالِ.

அத்தஹிய்யாத்து லல்லாஹி வஸ்ஸலவாத்து வத்தய்யிபாத்து அஸ்ஸலாமு அலைக்க அய்யுஹன் நபிய்யு வரஹ்மதுல்லாஹி வபரகாதுஹு அஸ்ஸலாமு அலைனா வஅலா இபாதி ல்லாஹிஸ் ஸாலிஹின் அஷ்ஹது அல்லாகிலாஹு கில்லல்லாஹு வஅஷ்ஹது அன்ன முஹம்மதன் அப்துஹு வரஸூ லுஹு

அல்லாஹு மம் ஸல்லி அலாமுஹம்மதின் வஅலா ஆலமுஹம்மதின் கமாஸல்லைத்த அலாகிப்ராஹீம் வஅலா ஆலிபுப்ராஹீம் கின்னக ஹமீதும் மஜீத். வபாரிக் அலா முஹம்மதின் வஅலா ஆலமுஹம்மதின் கமாபாரக்த் அலாகிப்ராஹீம் வஅலா ஆலிபுப்ராஹீம் கின்னக ஹமீதும் மஜீத்.

அவது பில்லாஹி மின்அதாயி ஜஹன்னம் வமின் அதாயில் கப்ரி வமின் .பித்னதில் மஹ் யா வல்மமாத்தி வமின் .பித்னதில் மஸஹித் தஜ்ஜால் என்று கூறவேண்டும். பிறகு தான் விரும்பும் கிவ்வுலக மறு உலக நலனை வேண்டி பிரார்த்திக்க வேண்டும்.

16. பிறகு முகத்தை வலது புறம் திருப்பி அஸ்ஸலாமு அலைக்கும் வரஹ்மதுல்லாஹி என்று கூறவேண்டும். அதுபோல முகத்தை இடது புறம் திருப்பி அஸ்ஸலாமு அலைக்கும் வரஹ்மதுல்லாஹி என்று கூறவேண்டும்.

குறிப்பு: முன்று அல்லது நான்கு ரக்அத்து தொழுகையாக இருந்தால் முதல் அத்தஹிய்யாத்தில் அஷ்ஹது அல்லாகிலாஹு கில்லல்லாஹு வஅஷ்ஹது அன்னமுஹம்மதன் அப்துஹு வரஸூ லுஹு என்பது வரை கூறிவிட்டு அல்லாஹு அக்பர் என்று கூறி நலைக்கு வர வேண்டும். அப்போது இருகைகளையும் தோள் புஜங்களுக்கு நேராக உயர்த்திக் கொள்ள வேண்டும். நலையில் வலது முன்கையை இடது முன்கையின் மீது வைத்து அதை நெஞ் சின் மீது வைக்க வேண்டும். பிறகு எஞ்சியிருக்கும் ரக்அத்தை கிரண்டாம் ரக்அத்தைப் போலவே தொழுது கொள்ள வேண்டும். ஆனாலும் ஸூ ரத்துல் பாத்தஹாவை மாத்திரம் ஓதிக் கொள்ள வேண்டும்.

17. கிரண்டாம் ரக்அத்தைத் தவிர உள்ள கடைசி அத்தஹிய்யாத்தில் இருப்பிடம் தரையில் படுமாறு அமர்ந்து இடது காலை வலது காலுக்குக் கீழ் வலப்பக்கம் வெளிப்படுத்தி வலது கால் பாதத்தை நட்டுவைத்துக் கொள்ள வேண்டும். இரு கைகளையும் தொடை மீது முதல் அத்தஹிய்யாத்தில் வைத்தது போலவே வைத்துக் கொள்ள வேண்டும். இந்த இரு ப்பில் அத்தஹிய்யாத் முழுவதையும் ஓதி ஸலாம் கொடுக்க வேண்டும்.

தொழுகையில் தாமதமாக வருபவர்

ஒருவர் இமாமுடன் சேர்ந்து தொழும்போது தவறிய ரக்அத்தை இமாம் ஸலாம் கொடுத்த பிறகு பூர்த்தி செய்ய வேண்டும். எந்த ரக்அத்தில் அவர் இமாமுடன் சேருகிறாரோ அது வே அவருக்கு முதல் ரக்அத்தாகும். இமாமுடன் அவர் ருகூவை அடைந்துவிட்டால் அந்த ரக்அத்தை அவர் அடைந்து கொள்வார். ஒருவருக்கு இமாமுடன் ருகூஃ கடைக்கவில்லை யென்றால் அவருக்கு அந்த ரக்அத் முழுமையாகத் தவறிவிடுகின்றது

தாமதமாக வருபவர் பள்ளிக்குள் நுழைந்ததும் உடனே ஜமாஅத்தில் சேர்ந்து விடவேண்டும். அவர்கள் நலையிலோ ருகூவிலோ ஸூ ஜு திலோ அல்லது வேறு எந்த நலையில் இருந்தாலும் சரியே. அடுத்த ரக்அத்துக்கு அவர்கள் எழுந்து வருவதை எதிர்பார்க்கக்கூடாது. தக்பீர்துல் இஹ்ராம் என்ற முதல் தக்பீரை நின்று கொண்டே நிறைவேற்ற வேண்டும். நோ யாளியைப் போன்று தக்க காரணமுள்ளவரைத் தவிர.

தொழுகையை வீணாக்கக்கூடியவைகள்

1. சிறிதளவேனும் வேண்டுமென்றே பேசுவது.
2. கிப்பாவை விட்டும் திரும்புவது.
3. உட்கூ, குளிப்பை கடமையாக்கக்கூடிய காரியங்கள் நிகழ்வது.
4. தேவையில்லாமல் அதிகமான அசைவுகள் தொடர்ந்து நடைபெறுவது.
5. சிதளவேனும் சிரிப்பது.
6. ருகூஃ, ஸூ ஜு த், நலை, அமர்வு ஆகியவற்றை வேண்டு மென்றே அதிகப்படுத்துவது.
7. வேண்டுமென்றே இமாமை முந்துவது.

தொழுகையில் ஏற்படும் மறதி

தொழுகையில் ஒருவன் தவறு செய்தால் அதாவது முதல் அத்தஹிய்யாத்துக்காக அமர்வது போன்ற முக்கியமான ஒன்றை மறந்துவிட்டால் இறுதியில் மறதிக்காக கிரண்டு ஸஜ்தா செய்ய வேண்டும். இத்தவறு தொழுகையில் ஏற்பட்ட குறையாக இருக்குமானால் இந்த ஸஜ்தாவை ஸலாம் கொடுப்பதற்கு முன் செய்ய வேண்டும். இத்தவறு தொழுகையில் ஏற்பட்ட கூடுதலாக இருக்குமானால் இந்த ஸஜ்தாவை ஸலாம் கொடுத்த பிறகு செய்ய வேண்டும். பின்னர் மீண்டும் ஸஜ்தா செய்ய வேண்டும்.

தொழுகையில் உள்ள கடமையான ஒன்றை ஒருவன் மறந்துவிட்டால் அதைத் திரும்பச் செய்வது அவசியமாகும்.

அப்போதுதான் தொழுகை கூடும். பிறகு இறுதியில் மறதிக்காக ஸஜ்தாவும் செய்ய வேண்டும்.

தொழுகையின் வாஜிபுகள் (முக்கியமானவைகள்)

1. தக்பீர்துல் இஹ்ராம் என்ற முதல் தக்பீரைத் தவிர ஏனைய தக்பீர்கள்
2. ருகூவில் சுப்ஹான ரப்பியல் அழீம் என்று கூறுவது.
3. இமாமாகவோ தனியாகவோ நின்று தொழும்போது ஸமிஅல்லாஹு லிமன் ஹமீதா என்று கூறுவது.
4. ருகூவிலிருந்து எழும்போது ரப்பனா லகல் ஹம்து என்று கூறுவது.
5. ஸ ஜூ தில் சுப்ஹான ரப்பியல் அஃலா என்று கூறுவது.
6. இரண்டு ஸஜ்தாக்களுக்கிடையில் ரப்பிஃக் ஃபிர்லீ என்று கூறுவது.
7. முதல் அத்தஹிய்யாத்துக்காக அமர்வது.
8. அதில் அத்தஹிய்யாத்து ஓதுவது.

தொழுகையின் ருகூன்கள் (கடமைகள்)

1. சக்தி இருக்கும்போது நின்று தொழுவது.
2. தக்பீரத்துல் இஹ்ராம் என்ற முதல் தக்பீர்.
3. ஒவ்வொரு ரகூஅத்திலும் பாத்தீஹா ஓதுவது.
4. ருகூஃ செய்வது.
5. ருகூவிலிருந்து எழுந்து நிலையில் நிற்பது.
6. ஏழு உறுப்புக்கள் தரையில் படுமாறு ஸஜ்தா செய்வது.
7. ஸஜ்தாவிலிருந்து எழுவது
8. இரண்டு ஸஜ்தாக்களுக்கிடையில் அமர்வது.
9. ந்தானம்.
10. கடைசி அத்தஹிய்யாத்துக்காக அமர்வது.
11. அதில் அத்தஹிய்யாத்து ஓதுவது.
12. நபி (ஸல்) அவர்கள் மீது ஸலவாத்து சொல்வது.
13. ஸலாம் கொடுப்பது.
14. இக்கடமைகளை வரிசையாகச் செய்வது.

தொழுகைக்குப் பிறகு ஓதவேண்டிய திக்குகள்

أَسْتَغْفِرُ اللَّهَ ، أَسْتَغْفِرُ اللَّهَ ، أَسْتَغْفِرُ اللَّهَ ، اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ وَالْإِكْرَامِ

-- அஸ்தஃஃபீருல்லாஹ், அஸ்தஃஃபீருல்லாஹ், அஸ்தஃஃபீருல்லாஹ் அல்லாஹு ம்ம அஸ்த ஸ்ஸலாம் வமின்கஸ்ஸலாம் தபாரக்த யாதல் ஜலாலி வல்கிர்ராம்.

(பொருள்: அல்லாஹ்வீடம் பாவமன்னிப்புத் தேடுகிறேன். இறைவா! நீ எல்லாக் குறை களை விட்டும் பாதுகாப்பு பெற்றவன். உன்னிடமிருந்தே பாதுகாப்பு ஏற்படுகின்றது. மதீப் பும் மகத்துவமும் மிக்கவனே! நீ உயர்ந்து விட்டாய்!)

لا إله إلا الله وحده لا شريك له له الملك وله الحمد وهو على كل شيء قدير اللهم لا مانع لما أعطيت ولا معطي لما منعت ولا ينفع ذا الجد منك الجد

-- லாயிலாஹ இல்லல்லாஹு வஹ்தஹு லாஷரீகலஹு லஹு ல் முல்கு வலஹு ல் ஹம்து வஹு வ அலாகுல்லி ஷையின் கதீர். அல்லாஹு ம்ம லாமானிஅ லிமா அஃதைத்த வலா முஃ திய லிமா மனஃத வலா யன்ஃபஉ தல்ஜத்தி மின்கல் ஜத்.

(பொருள்: வணக்கத்திற்குரியவன் அல்லாஹ்வைத் தவிர வேறு யாருமில்லை. அவன் தனித்தவன். அவனுக்கு இணையாருமில்லை. ஆட்சியும் அவனுக்கே! புகழும் அவனுக்கே! அவன் அனைத்துப் பொருட்களின் மீதும் ஆற்றலுடையவன். இறைவா! நீ கொடுப்பதைத் தடுப்பவர் எவருமில்லை. நீ தடுப்பதைக் கொடுப்பவர் எவருமில்லை. மதீப்புடைய எவரும் எந்தப் பயனும் அளிக்கமாட்டார். மதீப்பு உன்னிடமே உள்ளது.)

لا حول ولا قوة إلا بالله لا إله إلا الله ولا نعبد إلا إياه له النعمة وله الفضل وله الثناء الحسن لا إله إلا الله مخلصين له الدين ولو كره الكافرون

-- லாஹவ்ல வலாகுவ்வத இல்லா பில்லாஹ். லாயிலாஹ இல்லல்லாஹு வலா நஃபுது இல் லா கிய்யாஹு லஹு ன் நஃமது வலஹு ல் ஃபழ்லு வலஹு ஸ் ஸனாவுல் ஹஸனு லாயிலாஹ இல்லல்லாஹு முக்ஸலீன லஹு த்தீன வலவ் கரீஹல் காபீருன்.

(பொருள்: அல்லாவின் துணையின்றி நல்லவற்றைச் செய்யவோ தீயவற்றிலிருந்து விலக வோ கியலாகு. வணக்கத்திற்குரியவன் அல்லாஹ்வைத் தவிர வேறுயாருமில்லை. அவனைத் தவிர வேறு எவரையும் நாங்கள் வணங்கமாட்டோம். அருட்கொடை அவனுக்குரியது. பேருபகாரமும் அவனுக்குரியது. அழகிய புகழும் அவனுக்குரியது. வணக்கத்திற்குரியவன் அல்லாஹ்வைத் தவிர வேறு எருமில்லை. நிராகரிப்போர் விரும்பாவிட்டாலும் வணக்கங்களை அவனுக்கு மட்டுமே கலப்பற்ற முறையில் செய்வோம்.)

لا إله إلا الله وحده لا شريك له له الملك وله الحمد يحي ويميت وهو على كل شيء قدير

-- லாயிலாஹ இல்லல்லாஹு வஹ்தஹு லாஷரீக்கலஹு லஹு ல் முல்கு வலஹு ல் ஹம்து யுஹ்யீ வயுமீது வஹு வ

அலாகுல்ல ஷையின் கதீர்.

இதை மஃரிபுக்குப் பிறகும் பஜ்ருக்குப் பிறகும் பத்து தடவை ஓதுவது விரும்பத்தக்கதாகும். (பொருள்: வணக்கத்திற்குரியவன் அல்லாஹ்வைத் தவிர வேறு எவருமில்லை. அவன் தனித்தவன். அவனுக்கு யாதொரு இணையுமில்லை. ஆட்சி அதிகாரம் அவனுக்குரியதே! அவனுக்கே எல்லாப் புகழும்! அவனே வாழ்வும் மரணமும் அளிக்கின்றான். அவன் அனைத்துப் பொருட்களின் மீதும் ஆற்றலுடையவன்.)

-- பிறகு சுப்ஹானல்லாஹ் 33 தடவை, அல்லஹ்து லல்லாஹ் 33 தடவை, அல்லாஹு அக்பர் 33 தடவை. பிறகு நூறை நிறைவு செய்ய லாயிலாஹ கில்லல்லாஹு வஹ்தஹு லாஷரீக்க லஹு லஹு ல் முல்கு வலஹு ல் ஹம்து வஹு வ அலாகுல்ல ஷையின் கதீர் என ஒரு தடவை கூறவேண்டும்.

-- ஒவ்வொரு தொழுகைக்குப் பிறகும் ஆயதுல் குர்ஸி, குல்ஹு வல்லாஹு அஹத், குல்அ வுது பிரப்பில் ஃபலக், குல்அவுது பிரப்பின் நாஸ் ஓத வேண்டும். இந்த முன்று ஸூ ராக்களையும் மஃரிபுக்குப் பிறகும் பஜ்ருக்குப் பிறகும் முன்று தடவை ஓதுவது விரும்பத்தக்கதாகும்.

வழமையாகத் தொழவேண்டிய சுன்னத்துக்கள்

ஊரில் இருக்கும்போது 12 ரக்அத்துகள் சுன்னத்தான தொழுகைகளைப் பேணித் தொழுவது ஒவ்வொரு முஸ்லிமுக்கும் விரும்பத்தக்கதாகும். அவை: லுஹுருக்கு முன் நான்கு ரக்அத்துகள், லுஹுருக்குப் பின் இரண்டு ரக்அத்துகள், மஃரிபுக்குப் பின் இரண்டு ரக்அத்துகள், இஷாவுக்குப் பின் இரண்டு ரக்அத்துகள், சுபஹு க்கு முன் இரண்டு ரக்அத்துகள். ஏனெனில் நபி(ஸல்) அவர்கள் இதைப் பேணி வந்ததுடன் “ஒரு நாளைக்கு 12 ரக்அத்துகள் நபிலாக (உபரியாக) யார் தொழுகு வருகிறாரோ அவருக்கு சொர்க்கத்தில் ஒரு மாளிகை எழுப்பப்படும்” என்றும் கூறியுள்ளார்கள். அதுபோல வித்ரு தொழுவது ஒரு முஸ்லிமுக்கு சுன்னதாகும். இதன் நேரம் இஷா தொழுகைக்குப் பிறகு இருந்து பஜ்ரு உதயமாகும் வரை. வித்ரு தொழுகையும் பஜ்ருடைய முன் சுன்னத்தும் நபி(ஸல்) அவர்கள் -பயணத்தி லும் சரி, ஊரிலும் சரி-விடாமல் தொழுவதற்கு சுன்னத்தான தொழுகைகளில் ஒன்றாகும்.

[AL-SUNNAH TAMILI](#)

[PAGE](#)

[HOME](#)

[Knowledge](#)

[Audio](#)

[Links](#)

[Boardroom](#)

[Help Us !](#)

[For Free](#)

[Sign Book](#)

[Free Submit !](#)

[Email Me](#)